

Txoj kev hloov xaim tv rau digital (DTV) yog hais txog txoj kev txwv kom tag nrho cov tshooj xaim tv analog muaj zog tsum tsis txhob xaim raws analog thiab tsuas xaim raws digital tom qab lub Ob Hlis Ntuj Hnub Tim 17, 2009. Cov lag luam xaim tv hauv Teb Chaws Asmeskas puav leej xaim analog thiab digital. Yog koj ntsib teeb meem txais xaim digital hauv koj cheeb tsam, tsab ntawv qhia daws teeb meem no yuav qhia ib cov kev txuas thiab ib cov tswv yim txais cov xaim digital.

Xyuas Koj Cov Kev Sib Txuas Khoom

- Xyuas kom koj lub thawv hloov kev xaim digital mus rau analog (los yog lub tv xaim digital) txuas yog. Xyuas kom koj tus ceg xov tooj cua txuas rau lub qhov ntawm koj lub thawv hloov kev xaim digital mus rau analog (los yog lub tv xaim digital) kom yog. Yog hais tias siv lub thawv hloov kev xaim digital mus rau analog, xyuas kom tus ceg xov tooj cua qhov txuas tawm ntawm koj lub thawv hloov txuas rau lub qhov txuas nkag ntawm koj lub TV xaim analog. Xyuas phau ntawv qhia tswv cuab siv koj cov khoom yog hais tias koj tsis paub tseeb txog cov kev txuas yog.
- Xyuas kom koj cov khoom txuas nkag thiab qhib hluav taws xob rau lawv.
- Yog koj muaj lub thawv hloov kev xaim digital mus rau analog, tig koj lub TV xaim analog mus rau tshooj 3. Koj yuav pom cov xaiv kho los yog pom duab tshwm ntawm koj lub TV daim iav. Yog koj tsis pom cov rau koj xaiv kho los yog pom duab tshwm, tig koj lub TV mus rau tshooj 4. Yog koj tseem tsis pom cov xaiv kho los yog duab tshwm dua, rov xyuas cov hlua uas koj sib txuas nraum qab dua.

Npaj Nrhiav Cov Tshooj Xaim

- Cov thawv hloov kev xaim digital mus rau analog (thiab cov tv xaim digital) muaj ib lub nyem, feem ntau yog nyob rau ntawm lub tswj nyem ntawm tes, uas sau hais tias “set-up” los yog “menu” los yog lwm lo lus zoo xws li no. Nias rau lub no kom pom cov xaiv kho tshwm. Siv cov xib xub ntawm koj lub nyem, nias mus xaiv qhov “channel scan.” Qhov no yuav nrhiav cov tshooj uas xaim muaj nyob rau ntawm koj cheeb tsam. Xyuas phau ntawv qhia tswv cuab siv koj lub thawv hloov kev xaim digital mus rau analog (los yog lub tv xaim digital) kom paub cov lus qhia nrhiav cov tshooj xaim hauv koj lub tv.
- Thaum twg nrhiav cov tshooj xaim tiav, koj yuav tig mus saib tau cov tshooj uas koj tus ceg xov tooj cua txais tau. **Koj yuav tsum ib sij ib zaug nrhiav cov tshooj xaim no xyuas seb puas muaj lwm cov tshooj xaim tshiab.**

Tig Kho Koj Tus Ceg Xov Tooj Cua

- Tig kho me ntsis koj tus ceg xov tooj cua yeej txais tau cov tshooj xaim ntau dua. Yog koj muaj tug cev xov tooj cua txawb hauv tsev, sim muab nws tsa kom siab thiab xav nws mus kom ze dua rau sab phab ntsa npuab rau nraum zoov hauv koj lub tsev. Tom qab tig koj tus ceg xov tooj cua tag, rov qab nrhiav cov tshooj xaim dua seb puas txais xaim zoo dua.
- Thaum tig kho koj tus ceg xov tooj cua, tej zaum yuav pab heev dua yog koj siv qhov “ntsuas qib txais xaim” ntawm koj lub thawv hloov kev xaim digital mus rau analog (los yog lub tv xaim digital) kom paub hais tias tig kho tus ceg puas pab kom txais xaim zoo dua. Qhov ntsuas qib txais xaim muaj nyob rau ntawm lub nyem ntawm tes. Xyuas phau ntawv qhia tswv cuab siv koj tus ceg xov tooj cua kom paub siv qhov ntsuas qib txais xaim. Nco ntsoov nrhiav cov tshooj xaim dua tom qab koj tig kho koj tus ceg xov tooj cua tag.
- Cov tshooj tv xaim digital puav leej xaim raws cov tshooj VHF (cov thooj 2-13) thiab cov tshooj UHF (cov



tshooj 14-51). Muaj ntau cov ceg xov tooj cua txawb sab hauv tsev siv cov zoo li “luav pob ntseg” los txais cov tshooj VHF thiab siv tus zoo li lub “voj voog” los yog tus zoo li “ntaub quav tais ua lub paj rhais caj dab” los txais cov tshooj UHF. Xyuas kom koj yog siv tus ceg xov tooj cua uas puav leej txais tau cov tshooj VHF thiab UHF thiab xyuas kom txuas nws zoo tsim nyog.

Yog Koj Tseem Pheej Muaj Teeb Meem:

- Ua ntej txog lub Ob Hlis Ntuj Hnub Tim 17, 2009, ib cov tshooj yuav xaim tsis muaj zog. Yog koj txais tsis tau tej tshooj TV xaim raws digital twg, txhais tsis tau hais tias yog koj lub thawv hloov kev xaim digital mus rau analog (los yog lub tv xaim digital) muaj teeb meem. Tham nrog tshooj TV seb lawv puas muaj tswv yim dab tsi npaj los txhim kho kom txais tau zoo dua ntxiv.
- Thaum twg ib lub TV txais xaim analog txais tsis muaj zog los yog txais tau lwm yam txuam, daig, los daus, thiab feem ntau daim iav saib duab tsis pom tseeb. Xaim digital yuav pom duab tseeb; tiam sis yog hais tias xaim digital tsis muaj zog qis tshaj tej qib twg, daim duab yuav cia li ploj lawm. Txoj kev “hla ntsa tsua” no txhais tau hais tias yog koj saib cov tshooj TV txais xaim analog uas muaj daig thiab tsis pom zoo, tej zaum koj yuav tau tig kho los yog hloov koj tus ceg xov tooj cua kom txais tau cov xaim zoo dua.
- Cov ceg xov tooj cua txawb sab hauv tsev yooj yooj yim yuav txais xaim tsis zoo txaus rau ntawm cheeb tsam chaw koj nyob. Yog koj tus ceg xov tooj cua hauv tsev tam sim no tsis txais xaim zoo txaus siab nyiam, tej zaum koj yuav tau mus nrhiav tus ceg xov tooj cua uas txais tau cov tshooj UHF zoo dua thiab/los yog ib lub txhawb zog kom txais tau muaj zog dua (feem ntau yog hu ua tus ceg xov tooj cua siv hauv tsev muaj zog).
- Feem ntau, tus ceg xov tooj cua txawb nraum zoov yeej muaj zog tshaj tus txawb hauv tsev. Tiam sis ntev mus cov huab cua yuav ua rau tus ceg xov tooj cua nraum zoov puas. Yog koj ntsib teeb meem, xyuas cov xov seb puas xooob los yog yaig, tus ceg puas tawg thiab nws puas taw rau sab yog lawm.
- Sim tso kom koj tus ceg xov tooj cua thiab lub thawv hloov kev xaim digital mus rau analog (los yog lub tv xaim digital) nyob sib ze npaum li ze tau thiaj li txais tau xaim zoo dua.
- “Cov faib xaim” uas yog txuas tib tug ceg xov tooj cua mus rau ntau lub thawv hloov kev xaim digital mus rau analog (los yog lub tv xaim digital) yuav txo cov xaim kom tsawg rau ib qhov chaw txais xaim twg. Yog koj ntsib teeb meem, xyuas seb tsis siv lub faib xaim puas txais tau duab zoo dua. Tej thaum siv lub faib xaim “muaj zog” nrog lub txhawb zog yuav daws tau qhov teeb meem thiab.
- Yog koj nyob ze rau ib tshooj twg tus pej thum xaim, tshooj ntawd thiab lwm cov tshooj yuav sib cuam tshuam vim muaj cov xaim “ntau dhau”. Siv lub “txo kom nyias” los yog tshem cov txhawb zog kom koj txais tau cov xaim zoo dua.
- Yog koj txiav txim hloov los yog yuav tus ceg xov tooj cua txawb hauv tsev los yog txawb nraum zoov kom zoo dua, muaj ntau hom muag nqi sib txawv hauv cov khw muag khoom hluav taws xob. Cov website xws li www.antennaweb.org qhia muaj cov ncauj lus txog cov pej thum xaim ntawm cov cheeb tsam thiab cov hom ceg xov tooj cua txawb nraum zoov zoo tsim nyog rau cov tshooj xaim uas koj xav tau. Yog koj xav tau kev pab nrhiav tus ceg xov tooj cua, mus ntsib cov khw muag ceg xov tooj cua los yog cov neeg txuas ceg xov tooj cua hauv koj cheeb tsam.

Xav paub ntxiv txog kev hloov mus rau DTV, txuas mus rau www.dtv.gov los yog sau ntawv raws e-mail mus rau FCC ntawm dtvinfo@fcc.gov; hu rau 1-888-CALL-FCC (1-888-225-5322) suab lus los yog hu rau 1-888-TELL-FCC (1-888-835-5322) TTY; xov tooj xa ntawv 1-866-418-0232; los yog sau ntawv mus rau:

Federal Communications Commission
Consumer & Governmental Affairs Bureau
Consumer Inquiries and Complaints Division
445 12th Street, SW
Washington, DC 20554



###

Yog xav tau tsab ntawv no los yog lwm cov ntaub ntawv rau cov neeg siv kom paub siv tau (ntawv sau cim ASCII hauv tshuab, Ntawv Sau Xuas Nyeem, sau loj loj, los yog kaw ua suab lus) thov sau ntawv los yog hu rau peb ntawm tus xov tooj nram no, los yog sau ntawv raws e-mail rau FCC504@fcc.gov.

Tsab ntawv no tsuas yog ncauj lus qhia rau cov neeg siv xwb thiab tsis yog siv los cuam tshuam nrog tej kev sib hais plaub ntug los yog tej txooj xwm muaj feem xyuam txog yam xwm txheej no los yog lwm yam xwm txheej zoo li no.

9/23/08

